
संकल्प 

21 दिसम्बर 2015 
श्री राजकिशोर लाल, (बि0प्र0से0 ), कोटि क्रमांक 1132 / 11, तत्कालीन अंचलाधिकारी, अकोढ़ी गोला, रोहतास 
के विरूद्ध जिला पदाधिकारी, रोहतास, सासाराम के पत्रांक - 1601, दिनांक 01.11.2008 द्वारा जन शिकायत से संबंधित 
मामले में शिथिलता बरतने , प्रतिवेदन उपलब्ध नहीं कराने एवं आदेश का अनुपालन नहीं किये जाने से संबंधित आरोप 
प्रपत्र क प्राप्त हुआ । प्राप्त आरोप प्रपत्र क के आधार पर श्री लाल को बिहार सरकारी सेवक (वर्गीकरण , नियंत्रण एवं 
अपील) नियमावली 2005 के नियम 9 के प्रावधानों के तहत विभागीय संकल्प ज्ञापांक - 12385, दिनांक 26.11.2008 द्वारा 
निलंबित किया गया । निलंबन आदेश के विरूद्ध श्री लाल ने माननीय उच्च न्यायालय , पटना में याचिका 
सं० - 17998 / 08 दायर किया । माननीय न्यायालय ने दिनांक 09.02. 2009 को पारित न्यायादेश में श्री लाल के निलंबन 
आदेश को निरस्त कर दिया । माननीय न्यायालय द्वारा पारित आदेश के आलोक में विभागीय संकल्प ज्ञापांक - 4795, 
दिनांक 26. 05.2009 द्वारा श्री लाल को निलंबन से मुक्त किया गया । 

प्राप्त आरोप प्रपत्र क के आधार पर विभागीय पत्रांक - 2465 , दिनांक 01.03. 2011 द्वारा श्री लाल से 
स्पष्टीकरण की माँग की गयी । श्री लाल ने अपने स्पष्टीकरण में मूल रूप में अंकित किया कि जन शिकायत में प्राप्त 
आवेदन पर अग्रेत्तर कार्रवाई करते हुए विस्तृत प्रतिवेदन पत्रांक - 156, दिनांक 09.08. 2008 द्वारा जिला पदाधिकारी को 
भेजा दिया था । आरोपित पदाधिकारी के स्पष्टीकरण पर जिला पदाधिकारी, रोहतास, सासाराम से पत्रांक - 5078, दिनांक 
06.05.2011 द्वारा मंतव्य की माँग की गयी । स्मारोपरांत भी मंतव्य अप्राप्त रहा । 


बिहार गजट ( असाधारण ) , 8 फरवरी 2016 
प्राप्त स्पष्टीकरण पर अनुशासनिक प्राधिकार द्वारा समीक्षोपरांत पाया गया कि अपर समाहर्ता के पत्रांक - 1464, 
दिनांक 15.09. 2008 में अंचलाधिकारी के उक्त पत्र का उल्लेख किया गया है । इससे स्पष्ट है अंचलाधिकारी ने अपना 
प्रतिवेदन भेजा था । जिला पदाधिकारी द्वारा भेजे गये आरोप प्रपत्र क में मूल रूप में जाँच प्रतिवेदन एवं स्पष्टीकरण 
नहीं देने के विषय को लेकर ही निलंबन की अनुशंसा की गयी थी । आरोप पत्र में आरोपी पदाधिकारी के विरूद्ध कोई 
नियम विरूद्ध कार्य करने या आदेश देने का उल्लेख नहीं है । 

उपर्युक्त वर्णित तथ्यों एवं आरोप की प्रकृति को दृष्टिगत करते हुए विषयांकित प्रकरण को संचिकास्त करते 
हुए दिनांक 26 .11.2008 से दिनांक 26. 05 .2009 तक के निलंबन अवधि को पूर्ण कार्य अवधि के रूप में विनियमित करने 
एवं उक्त अवधि के लिए पूर्ण वेतन के भुगतान का निर्णय लिया जाता है । 
आदेशः - आदेश दिया जाता है कि इस संकल्प की प्रति बिहार राजपत्र के अगले असाधारण अंक में 
प्रकाशित किया जाय तथा इसकी प्रति सभी संबंधित को भेज दी जाये । 

बिहार - राज्यपाल के आदेश से , 

केशव कुमार सिंह , 
सरकार के अपर सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 

